

# جے پی نڈا نے مرکزی صحت خدمات کی نئی بھرتی کے لئے شمولیتی تربیتی پروگرام کا افتتاح کیا

Posted On: 01 MAY 2017 6:13PM by PIB Delhi

نئی دہلی، یکم مئی 2017 صحت اور خاندانی فلاح و بہبود کے مرکزی وزیر جناب جے پی نڈا نے آج نئی دہلی میں صحت و خاندانی فلاح و بہبود کے قومی انسٹی ٹیوٹ میں صحت خدمات کے مرکزی کیڈر کے نو مقررہ کردہ جنرل ڈیوٹی میڈیکل افسروں (جی ڈی ایم اوز) کے لئے پہلے شمولیتی تربیتی پروگرام کا افتتاح کیا۔ اس موقع پر صحت و خاندانی فلاح و بہبود کے وزرا مملکت جناب فگن سنگھ کولستے اور محترمہ انو پریہ پٹیل بھی موجود تھیں۔

اپنی جذباتی تقریر میں جناب نڈا نے نئے بھرتی ہونے والوں کے اس 9 ہفتے کے تربیتی موڈیول کو ڈیزائن کرنے کے لئے صحت و خاندانی فلاح و بہبود کے قومی ادارہ اور وزارت کو مبارکباد دی۔ جناب نڈا نے ان سے اپیل کی کہ وہ اپنا ذہن کھلا رکھیں اور نئی سوچ اور تجربات اپنائیں۔ انہوں نے کہا کہ جتنا زیادہ آپ سیکھو گے، اتنا ہی آپ سمجھ پاؤ گے، جو آپ تھوڑا بہت جانتے ہو۔

جناب نڈا نے کہا کہ یہ پہلا موقع ہے کہ اس طرح کا بنیادی تربیتی پروگرام چلایا جا رہا ہے۔ انہوں نے کہا کہ آپ کو نئی چیزیں سیکھنے کو ملیں گی۔

اس موقع پر اظہار خیال کرتے ہوئے جناب فگن سنگھ نے کہا کہ یہ تربیتی میڈیکل افسروں کو زیادہ کارگر بنائے گا اور یہ ان کی موجودہ صلاحیت اور ہندرمندی کو بڑھانے کا ایک موقع فراہم کریں گے۔ 9 ہفتے کا تربیتی پروگرام نئے بھرتی ہونے والوں کے لئے تیار کیا گیا ہے جس سے وہ یعنی میڈیکل آفیسرس اپنی معلوماتی بنیاد کو وسیع کرسکیں گے۔ ان میں اعتماد کی سطح بڑھے گی اور عوامی صحت کی سہولیات میں تجربہ حاصل ہوگا۔

صحت و خاندانی فلاح و بہبود کی وزیر مملکت محترمہ انو پریہ پٹیل نے کہا کہ یہ کورس ملک کے پبلک ہیلتھ کیئر کے لئے کافی زیادہ مدد گار ثابت ہوگا۔

م۔ن۔ج۔ا۔ن۔ا۔

(01-05-17)

U- 2078

(Release ID: 1488949) Visitor Counter : 2

